

നം.ജി2/ജി1/23911/2021

ചീഫ് എഞ്ചിനീയറുടെ കാര്യാലയം
ജലസേചനവും ഭരണവും
തിരുവനന്തപുരം.
തീയതി : 04/03/2024.

സർക്കുലർ

വിഷയം :- ജലസേചനം - ജീവനക്കാര്യം - ആശ്രിത നിയമനത്തിനായി അപേക്ഷ സമർപ്പിക്കുമ്പോൾ - പാലിക്കേണ്ട മാനദണ്ഡങ്ങൾ - സംബന്ധിച്ച്.

- സൂചന :- 1) ഈ കാര്യാലയത്തിലെ 31/08/2021 തീയതിയിലെ ഇതേ നമ്പർ സർക്കുലർ.
- 2) 12/07/2022 തീയതിയിലെ ഈ കാര്യാലയത്തിലെ ഇതേ നമ്പർ കത്ത്.

സമാശ്വാസ തൊഴിൽദാന പദ്ധതി പ്രകാരം ജോലി ലഭിക്കുന്നതിനായി അപേക്ഷ സമർപ്പിക്കുമ്പോൾ ഉൾപ്പെടുത്തേണ്ട രേഖകളെ സംബന്ധിച്ച് മേൽ സൂചനകൾ പ്രകാരം വ്യക്തമായ നിർദ്ദേശം ഈ കാര്യാലയത്തിൽ നിന്നും നൽകിയിരുന്നു. എന്നാൽ ഇപ്പോഴും പല കാര്യാലയങ്ങളിൽ നിന്നും സമർപ്പിക്കുന്ന അപേക്ഷകൾ പൂർണ്ണ രൂപത്തിലല്ല എന്ന കാരണത്താൽ മടക്കി നൽകേണ്ട സാഹചര്യം വരുന്നതിനാൽ അപേക്ഷ സർക്കാരിലേക്ക് സമർപ്പിക്കുവാൻ കാലതാമസം നേരിടുന്നു. മാത്രവുമല്ല ന്യൂനതകൾ പരിഹരിച്ച് പുന:സമർപ്പിക്കുന്നതിനായി മടക്കി അയയ്ക്കുന്ന അപേക്ഷകൾ ന്യൂനതകൾ പരിഹരിച്ച് പുന:സമർപ്പിക്കുന്നതിനും കാലതാമസം വരുന്നതായി ഈ കാര്യാലയത്തിന്റെ ശ്രദ്ധയിൽപ്പെടുന്നുണ്ട്. ആയതിനാൽ അപേക്ഷയും അനുബന്ധരേഖകളും മേൽ സർക്കുലറുകളിൽ പരാമർശിച്ചിരിക്കും വിധം ന്യൂനതകൾ ഒന്നും ഇല്ല എന്ന് ഉറപ്പ് വരുത്തി മാത്രമേ ഈ കാര്യാലയത്തിൽ സമർപ്പിക്കുവാൻ പാടുള്ളൂ എന്നറിയിക്കുന്നു.

അപേക്ഷ അനുബന്ധം 'B' യിൽ (ക്രമനമ്പർ - 11) Recommendation of the Head of Department/Collector (പകർപ്പ് ഉള്ളടക്കം ചെയ്യുന്നു) എന്ന കോളത്തിൽ വകുപ്പ് മേധാവി മാത്രമാണ് Recommend ചെയ്യേണ്ടത്. എന്നാൽ ഈ കാര്യാലയത്തിൽ ലഭിക്കുന്ന പല അപേക്ഷകളിലും ക്രമ നമ്പർ - 11 ൽ കീഴ് കാര്യാലയങ്ങളിലെ ഓഫീസ് മേലധികാരികൾ വിവരങ്ങൾ രേഖപ്പെടുത്തുന്നതായി ശ്രദ്ധയിൽപ്പെടുന്നുണ്ട്. ആയതിനാൽ Head of Department ശുപാർശ ചെയ്യേണ്ട ക്രമ നമ്പർ - 11 ൽ യാതൊരു കാരണവശാലും വിവരങ്ങൾ രേഖപ്പെടുത്തുവാൻ പാടുള്ളതല്ല. മാത്രവുമല്ല ടി കോളത്തിൽ വകുപ്പ് മേധാവി Recommend ചെയ്തു കൊണ്ട് കൗണ്ടർ സൈൻ ചെയ്യേണ്ടതുളളതിനാൽ ആയത് ചെയ്യുന്നതിനുവേണ്ടി പ്രസ്തുത കോളം കൃത്യമായി ഒഴിച്ചിടേണ്ടതാണ്. അപേക്ഷയിലെ (അനുബന്ധം A,B,C,D) മറ്റൊരാൾ കോളങ്ങളിലും വിവരങ്ങൾ കൃത്യമായി രേഖപ്പെടുത്തിയിരിക്കണം.

സ.ഉ(കൈ)നം.21/2023/P&ARD തീയതി 09/11/2023 പ്രകാരം ആശ്രിതരെ സംരക്ഷിച്ചു കൊള്ളാമെന്നുള്ള ചുവടെ ചേർക്കുന്ന സംരക്ഷണ സമ്മത മൊഴി ആണ് അപേക്ഷയോടൊപ്പം സമർപ്പിക്കേണ്ടത്.

മരണമടഞ്ഞ ജീവനക്കാരുടെ മാതാവ്/പിതാവ് ഒഴികെയുള്ളവർ ആശ്രിത നിയമനത്തിനായി അപേക്ഷിക്കുകയാണെങ്കിൽ, അപേക്ഷകർ, ജീവനക്കാരുടെ മാതാവ്/പിതാവ്/വിധവ/വിഭാര്യൻ എന്നിവരെ ജീവിതകാലം മുഴുവനും സംരക്ഷിക്കുന്നതാണെന്നും, ടി ജീവനക്കാരുടെ ആശ്രിതരായ മക്കളെയും സഹോദരങ്ങളെയും പ്രായപൂർത്തിയാകുന്നതുവരെ സംരക്ഷിക്കുന്നതാണെന്നുമുള്ള സമ്മതമൊഴി.

മരണപ്പെട്ട ജീവനക്കാരന്റെ മേൽ പരാമർശിച്ചിരിക്കുന്ന ആശ്രിതരിൽ ആരെയാണ് സംരക്ഷിക്കുന്നത് എന്നുള്ള വിവരം സംരക്ഷണ സമ്മതമൊഴിയിൽ വ്യക്തമായി രേഖപ്പെടുത്തിയിരിക്കണം.


ആശ്രിത നിയമനം ലഭിക്കുന്നതിനായി അപേക്ഷ സമർപ്പിക്കുമ്പോൾ മേൽപ്പറഞ്ഞ വസ്തുതകൾ കൃത്യമായി പാലിക്കേണ്ടതും, മുൻ സർക്കുലറുകളിൽ നിർദ്ദേശിച്ചിരുന്ന രേഖകൾ എല്ലാം ഉൾപ്പെട്ടിട്ടുണ്ടോ എന്നും ഉറപ്പ് വരുത്തി മാത്രമേ അപേക്ഷ ഈ കാര്യാലയത്തിൽ സമർപ്പിക്കുവാൻ പാടുള്ളൂ എന്നു കൂടി അറിയിക്കുന്നു.

പകർപ്പ് :-

- എല്ലാ ചീഫ് എഞ്ചിനീയർമാർക്കും/
- സൂപ്രണ്ടിംഗ് എഞ്ചിനീയർമാർക്കും/
- എക്സിക്യൂട്ടീവ് എഞ്ചിനീയർമാർക്കും/
- അസിസ്റ്റന്റ് എക്സിക്യൂട്ടീവ് എഞ്ചിനീയർമാർക്കും.

vj/-

വിശ്വസ്തയോടെ



ചീഫ് എഞ്ചിനീയർ
(പുർണ്ണ അധിക ചുമതല)

5